
Shri Sarveshvara Pranati Padyavali

ಶ್ರೀಸರ್ವೇಶ್ವರಪ್ರಣತಿಪದ್ಯಾವಲೀ

Document Information



Text title : Shri Sarveshvara Pranati Padyavali

File name : sarveshvarapraNatipadyAvalI.itx

Category : vishhnu, nimbArkAchArya, krishna

Location : doc_vishhnu

Author : shrIji

Proofread by : Mohan Chettoor

Latest update : January 7, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 7, 2023

sanskritdocuments.org



ಶ್ರೀಸರ್ವೇಶ್ವರಪ್ರಣತಿಪದ್ಯಾವಲೀ



ಶ್ರೀಮಚ್ಚಾಲಂ ಪೀತಫಾಲಂ ಸುಮಾಲಂ ತೇಜೋಜಾಲಂ ದೀಪ್ತಭಾಲಂ ಸತಾಲಂ .
ಗೋತ್ರಾಪಾಲಂ ಕಂಸಕಾಲಂ ಸುಚಾಲಂ ಗೋಪೀಲಾಲಂ ನಂದಬಾಲಂ ನಮಾಮಿ ..

1..

ಸುಖಸಾಗರನಾಗರನಂದಸುತಂ ಸುರಯೋಗಿಮನೋಽಮ್ಬುಜಮಧ್ಯಗತಂ .
ಶ್ರುತಿಸಂಘದುರೂಹಗುಣೌಘಯುತಂ ಪ್ರಣಮಾಮಿ ಯಶೋಮತಿಸಂಗಗತಂ .. 2..

ಗಣನಾಥಮುಖ್ಯಿರವಿಗಣ್ಯಗುಣಂ ಗುಣಕಲ್ಪಿತಮಾತ್ರವಪುರ್ಗ್ರಹಣಂ .

ಹೃತನೇವಕಸಂಚಿತಪಾಪಗಣಂ ಪ್ರಣಮಾಮಿ ಪವಿತ್ರಗುಣಶ್ರವಣಂ .. 3..

ಜ್ವರಿತಾಘೃಣದಾರುಣಚಿತ್ತಜನುವ್ರಜಗೋಪವಧೂಜನವೇದ್ಯತನುಂ

ತನುನಿರ್ಜಿತಕೋಟಿವಿಹೀನತನುಂ ನನು ನೌಮಿ ಮುದಾಜಲದಾಭತನುಂ .. 4..

ಮಣಿನೂಪುರಶೋಭಿತಪಾದಯುಗಂ ವಲಯಾಂಕಿತಸುಂದರಪಾಣಿಯುಗಂ .

ಮಣಿರಾಜಿವಿರಾಜಿತಬಾಹುಯುಗಂ ಪ್ರಣಮಾಮಿ ನಟಾಕೃತಿನೇತ್ರಯುಗಂ .. 5..

ವ್ರಜಯೋಷಿದನಂಗಸುಖಾಬ್ಧಿವಿಧುಂ ವಿಧುಕೋಟಿಸಮಪ್ರಭವಕ್ತೃವಿಧುಂ .

ವಿಧುಶೇಖರಹತ್ಕುಮುದಸ್ಯ ವಿಧುಂ ಪ್ರಣಮಾಮಿ ಕಿಶೋರವಿಮುಗ್ಧವಿಧುಂ .. 6..

ಶ್ರಿತಗೋಪಕದಂಬಕದಂಬತಲಂ ಲಲಿತಾಮಲಕಾನನಪುಷ್ಪಗಲಂ .

ಚಲಕುಂಡಲರಂಜಿತಕರ್ಣತಲಂ ಕಿಲ ನೌಮಿ ವಿಹಾರಕಲಾಕುಶಲಂ .. 7..

ಶಿಖಿಪಿಚ್ಛಸುರಂಜಿತಸನ್ಮುಕುಟಂ ಕಟಿಸಂವೃತಸುಂದರಪೀತಪಟಂ .

ಸ್ಪುಟಕಾಂತಿಘಟಂ ಪ್ರಣಮಾಮಿ ನಟಂ ಯಮುನಾತಟಕುಂಜವಿಹಾರವಿಟಂ .. 8..

ವ್ರಜಗೋಪವಧೂಪರಿಧೇಯಹರಂ ಯಮುನಾಜಲಕೇಲಿಕಲಾಚತುರಂ

ಜನಮೋಹನಸುಸ್ವರವೇಣುಧರಂ ಪ್ರಣಮಾಮಿ ಚಿರಂ ನವನೀತಹರಂ .. 9..

ವೃಷಭಾನುಸುತಾನ್ವಿತವಾಮತನುಂ ತನುನಿರ್ಜಿತನೂತನನೀರಧರಂ

ಪರಮೋತ್ಕಟಪಾಪವಿನಾಶಕರಂ ಪ್ರಣಮಾಮಿ ಮನೋಹರವೇಷಧರಂ .. 10..

ಘಣಿರಾಜಘಣೋಪರಿನ್ಯತ್ಯಕರಂ ಗರಲೋದಮಹಾನಲತಾಪಹರಂ .

ಶಕಟಾದಿನಿಶಾಚರನಾಶಕರಂ ಪ್ರಣಮಾಮಿ ಕರಾಗ್ರಗಿರೀಂದ್ರಧರಂ .. 11..

ವನಿತಾನನಚುಂಬನದಾನಮನಃ ಸ್ಮಿತಶಂಸಿತಗೋಪವಧೂವದನಃ .

ಚಲಚೈಲತಡಿದ್ದ್ಯತಿನೀಲಘನಃ ಹೃದಿ ಮೇ ಬಸತಾನ್ಮುರಲೀವದನಃ .. 12..

ಜಗದುದ್ಭವಪಾಲನನಾಶಕರಂ ಕರುಣಾಬ್ಧಿಗುಣತ್ರಯರೂಪಧರಂ .

ಭಜನಪ್ರಿಯಸಾಧುಜನೈಕಗತಿಂ ಪ್ರರಣಮಾಮಿ ಮದೀಯಮನೋವಸತಿಂ .. 13..

ಧೃತವಂಶಿನುತಾ ವನಮಾಲಿಸತಾ ವ್ರಜರಾಜ ಸರಾಧಹರಿಂ ಭಜತಾ .

ನತಿಪದ್ಯಸುಮೌಕ್ತಿಕಪಂಕ್ತಿರಿಯಂ ರಚಿತಾವ್ರಜರಾಜಮುದೇಭವತಾತ್ .. 14..


(ಅನಂತ ಶ್ರೀವಿಭೂಷಿತ ಶ್ರೀಮಜ್ಜಗದ್ಗುರು ಶ್ರೀನಿಂಬಾರ್ಕಚಾರ್ಯಪೀಠಾಧೀಶ್ವರ
ಶ್ರೀ “ಶ್ರೀಜೀ” ಶ್ರೀವ್ರಜರಾಜಶರಣದೇವಾಚಾರ್ಯಜೀ ಮಹಾರಾಜ ಕೃತಾ)

ಇತಿ ಶ್ರೀಮನ್ನಿಂಬಾರ್ಕಪೀಠಾಧಿರೂಢ ಶ್ರೀ “ಶ್ರೀಜೀ”


ಶ್ರೀವ್ರಜರಾಜಶರಣದೇವಾಚಾರ್ಯವಿರಚಿತಾ ಶ್ರೀಸರ್ವೇಶ್ವರಪ್ರಣತಿಪದ್ಯಾವಲೀ

ಸಮಾಪ್ತಾ .

Proofread by Mohan Chettoor

——
Shri Sarveshvara Pranati Padyavali

pdf was typeset on January 7, 2023

——
Please send corrections to sanskrit@cheerful.com

